

دائیں پیر اور بائیں ہاتھ سے بائیں پیر مسح کرنا مسنون ہے۔

۱۔ حضرت جابرؓ سے روایت ہے کہ رسول اللہ ﷺ ایک آدمی پر گزرے وہ وضو کے دوران موزے بھی دھور ہاتھا۔ آپ ﷺ نے ہاتھ سے ہٹا دینے کے انداز میں فرمایا: (انما امرت بالمسح) ”مجھے تو صرف مسح کا حکم دیا گیا ہے۔“ (موزے کو دھونے کا نہیں) پھر پیروں کی انگلیوں کے کناروں سے پنڈلی کی جڑ تک انگلیوں سے لیکر کھینچ کر سمجھا دیا۔ (سنن ابن ماجہ، الطہارۃ، باب ۸۵، حدیث ۵۰۱)

۲۔ اس حدیث کی ایک روایت میں ہے کہ نبی ﷺ نے اپنے ہاتھوں کو موزوں پر رکھ کر پیروں کی انگلیوں سے اوپر تک کھینچ لیا اور ایک بار مسح فرمایا۔ مغیرہ کا بیان ہے کہ یہ منظر مجھے اب بھی بالکل یاد ہے گویا میں ابھی آپ ﷺ کے موزوں پر انگلیوں کے نشان دیکھ رہا ہوں۔ (نصب الرایۃ ۱/۱۸۰)

۳۔ حضرت مغیرہ ہی سے مروی ہے کہ رسول اللہ ﷺ نے پیشاب کرنے کے بعد وضو فرمایا، دایاں ہاتھ دائیں موزے پر اور بائیں ہاتھ بائیں موزے پر رکھ کر دونوں پر ایک بار مسح کیا۔ آپ کہتے ہیں کہ میں اب بھی چشم تصور میں آپ ﷺ کے موزوں کو دیکھ رہا ہوں۔ (السنن الکبریٰ للبیہقی ۱/۲۹۲)

اگرچہ ان احادیث میں روایتی حوالے سے کچھ سقم ہے، لیکن مسح کے طریقے پر ان سے استدلال کرنا ممکن ہے۔ تفصیل کے لیے دیکھیے (تلخیص الحبیبر ۱/۱۶۰، نصب الرایۃ ۱/۱۸۱) (جاری ہے)

☆☆☆☆☆

## حوالہ جات میں پختگی کی اہمیت

ہمیں بحیثیت مسلمان بچے حوالہ جات کا التزام کرنا چاہیے۔ ناقص اور مبہم حوالہ جات کے ساتھ یا بلا حوالہ حکایات پر اندھا دھند اعتماد بعض اوقات جھوٹ پھیلانے کا ذریعہ بن سکتے ہیں۔ ہمیں اپنی تقریر و تحریر میں ہر وقت پیغمبر اکرم ﷺ کی اس تنبیہ کو مد نظر رکھنا چاہیے: ”کفی بالمرء کذباً أن یحدث بكل ما سمع“ [مقدمہ صحیح مسلم]

”انسان کو جھوٹا بنانے کے لئے یہی کافی ہے کہ ہر سنی سنائی بات (بلا تحقیق) بیان کرے۔“

عبدالوہاب خان

## صحابہ کرام روئے زمین کا افضل ترین طبقہ

عبدالرحیم روزی

اتباع نبی ﷺ کا غیر معمولی جذبہ:

حضرات صحابہ کرام ان ارشادات الہیہ کے مکمل اور اولین تعبیر و مصداق تھے ﴿فلا وربک لا یؤمنون حتی یحکموک فیما شجر بینہم ثم لا یجدوا فی انفسہم حرجا مما قضیت ویسلموا تسلیمًا﴾ (النساء: ۶۵) ﴿انما کان قول المؤمنین اذا دعوا الی اللہ ورسولہ لیحکم بینہم ان یقولوا سمعنا واطعنا واولئک ہم المفلحون﴾ (النور: ۵۱) اور ﴿وما اتاکم الرسول فخذوه وما نہاکم عنہ فانتہوا﴾ (الحشر: ۷)

رسول اکرم ﷺ کے ارشاد گرامی قدر (فاذا امرتکم بشئ فخذوا منہ ما استطعتم واذا نہیتکم عن شیئ فذعوه) (مسلم، الحج باب فرض الحج مرة فی العمر ۷۳ حدیث ۴۱۲، ابن ماجہ باب اتباع سنة رسول اللہ ﷺ حدیث ۲) جیسے فرمودات بھی ان سے مخفی نہ تھے۔ بلکہ یوں کہتے ہیں کہ ان کی ساری زندگی کا قطب اور محور اتباع نبی ﷺ تھا، یہی ان کا متاع زندگی اور گوہر نایاب تھا۔

﴿ان ربک یعلم انک تقوم ادنی من ثلثی اللیل ونصفہ وثلثہ وطائفة من الذین معک... وآخرون یضربون فی الارض یتفتون من فضل اللہ وآخرون یقاتلون فی سبیل اللہ﴾ (المزمل: ۲۰) جیسے خیر الہی کو ہمیز یوں دیتے کہ رات کو اٹھ اٹھ کر رسول اللہ ﷺ کی نقلی نمازوں میں بھی چپکے سے آ کر اقتداء کرتے اور خیر میں شرکت کرانے کے لیے ایک دوسرے کو خبر دیتے۔ (بخاری، الاعتصام، باب ما یکرہ من کثرة السؤال حدیث ۷۲۹۰) آپ ﷺ سے دین کے مختلف شعبوں کے حوالے سے یہ سوال کرتے کہ کونسا عمل افضل ہے؟

رازدان نبوی حضرت حدیثہ رضی اللہ عنہما کہتے ہیں کہ رسول اکرم ﷺ نے فرمایا (ان الامانة نزلت فی جذر قلوب الرجال، ونزل القرآن فقرء وعلموا من السنة) ”ایمان و امانت لوگوں کی جڑوں میں اتر کر رچ بس گئی، قرآن کریم اترآ، انھوں نے اسے پڑھا اور رسول اکرم ﷺ کا طور طریقہ جان لیا۔“ (بخاری، الاعتصام باب الاقتداء بسنن رسول اللہ ﷺ

صدیق اکبر ﷺ کے سایہ تلے صحابہ کرام ﷺ نے مرتدین اور مانعین زکاۃ سے بلا رو رعایت جہاد کیا اور اسلام کے لہراتے پھریرے کو سرنگوں ہونے سے بچالیا۔ کیونکہ ان کے قائد اعظم محمد ﷺ کا ارشاد تھا (من قال لا اله الا الله فقد عصموا مني دماءهم و اموالهم الا بحقها و حسابهم على الله) (بخاری، الاعتصام حدیث ۷۲۸۴)

جب رہبر کامل ﷺ نے حجۃ الوداع کا اعلان کیا تو در دراز علاقوں سے مسلمان اٹھ اٹھ کر آئے، کچھ مدینہ پہنچے کچھ راستے میں ملے اور کچھ مکہ مکرمہ میں آئے۔ حضرت: "بارئ زبانی سنئے: (فقدّم المدينة بشر كثير كلهم يلتمس ان ياتم برسول الله ﷺ ويعمل مثل عمله) (مسلم، الحج، باب ۱۹ حجة النبی ﷺ حدیث ۱۴۷)

دو شخص پرانے میراث کا جھگڑالے کر آپ ﷺ کے پاس آئے۔ فرمایا (انکم تختصمون الی وانما انا بشر مثلکم و لعل بعضکم الحن بحجته من بعض.....) "تم لوگ میرے پاس جھگڑے لے کر آتے ہو، میں تو ایک انسان ہوں تم میں سے بعض دلیل دینے میں دوسرے فریق سے زیادہ جرب زبان ہو سکتا ہے، میں تمہارے بیانات کے مطابق فیصلہ کرتا ہوں۔ پس جس کو میں اس کے بھائی کا حق کاٹ کر دے دوں وہ ہرگز اسے نہ لے، کیونکہ میں اسے آگ کا ٹکڑا کاٹ کے دے رہا ہوں، جسے وہ قیامت کے دن اپنی گردن میں آگ کی کرپٹنی ڈال کے لائے گا۔ یہ سننے کی دیر تھی کہ دونوں آدمی روتے ہوئے کہنے لگے: ارسلنا ائمیرا حق میرے اس بھائی کے لیے ہے۔" (مسند احمد، سنن ابی داؤد عن ام سلمة)

حضرت عبد اللہ بن عمر رضی اللہ عنہما سے روایت ہے کہ نبی ﷺ نے سونے کی ایک انگوٹھی بنوائی تو لوگوں نے بھی آپ ﷺ کی اقتدا میں سونے کی انگوٹھیاں بنوائیں، پھر نبی علیہ السلام نے اپنی انگوٹھی اتار پھینکی اور فرمایا "میں اسے کبھی نہ پہنوں گا" تو لوگوں نے بھی اپنی اپنی انگوٹھیاں پھینک دیں۔" (البخاری، الاعتصام، باب ۴، مغازی، باب ۷۴، مسلم، لباس، باب ۵۲)

حضرت ابو سعید خدری رضی اللہ عنہ روای ہیں: (بینما رسول الله ﷺ یصلی بأصحابہ.....) کہ ایک مرتبہ نبی علیہ الصلوٰۃ والسلام نماز پڑھا رہے تھے، یکا یک جوتے اتار کر بائیں جانب رکھ دیے، جب صحابہ رضی اللہ عنہم نے یہ دیکھا تو انہوں نے بھی اپنے جوتے اتار دیے۔ نماز کے بعد رسول اللہ ﷺ نے دریافت کیا "تم لوگوں نے اپنے جوتے کیوں اتار دیے؟" جو با عرض کیا "ہم نے آپ کو جوتے اتارتے دیکھا تو ہم نے بھی جوتے اتار دیے۔" رسول اللہ ﷺ نے فرمایا "جبریل نے آ کر مجھے خبردار کیا کہ میرے جوتوں میں گندگی لگی ہوئی ہے۔" (ابو داؤد: کتاب الصلوٰۃ، باب الصلوٰۃ فی النعل ۸۹ حدیث ۶۴۸)

مرشد انسانیت ﷺ جب مدینہ تشریف لائے تو دیکھا کہ لوگ کھجور کا پیوند کرتے ہیں۔ فرمایا "تم کیا کر رہے ہو؟" انہوں نے کہا کہ ہم پہلے سے ایسا کرتے چلے آ رہے ہیں۔ فرمایا (لعلکم لولم تفعلا کان خیرا) "اگر تم ایسا نہ کرو تو شاید بہتر رہے گا۔" انہوں نے پیوند کاری کا عمل چھوڑ دیا تو اس سال کھجور خراب ہو گئے یا پیداوار میں کمی آئی۔ انہوں نے یہ صورت حال بتلا دی تو فرمایا (انما